

دعوت إلى الله

ڈاکٹر اسرار احمد

مرکزی انجمن حمد م افغانستان لاهور

دعاوتِ ای اللہ

کی ضرورت و اہمیت
اوڑاں کے
اصول و مبادی

ایک تقریر جو حکیم اکتوبر ۱۹۷۴ء کو جامعہ محمدیہ
ملتان کے سالانہ اجتماع میں کی گئی !!

ڈاکٹر امداد احمد



مکتبہ مرکزی انجمن خدام القرآن لاہور جسٹریٹ
۳۹ - فریضہ ناٹھ - لاہور - ۵۰۱ - ۵۸۶۹۵۰۱

نام کتاب	دعوت ای اللہ
باراول تباریم (ماجن ۷۵۶ھ ۱۹۷۶ء)	۲۰۳۰۰
باروہم (جنوری ۲۰۰۳ء)	۲۰۰
ناشر	ناظم نشر و اشاعت، مرکزی انجمن خدام القرآن لاہور
مقام اشاعت	۳۶۔ کے ماذل ٹاؤن لاہور
فون:	۳-۵۸۶۹۵۰۱
طبع	شرکت پرنگ پرنس لاہور
قیمت	۸ روپے

بِسْمِ اللّٰهِ الرَّحْمٰنِ الرَّحِيْمِ

حَمْدُ شَفَاعَةِ بَعْدَ آتَيْكُمْ يَمِيرَةً وَمَنْ أَخْسَنَ قَوْلًا مَتَّمَ دَعَاهُ إِلَى اللّٰهِ وَعَمِلَ صَالِحًا
وَقَالَ إِنَّمَا مِنَ الْمُسْلِمِينَ "تَلَاقِتُ كَيْفَيَّتِيْ اُدْعُ عَرْضَ لِيْكَيْا"!
بُزُرُگُوا در بجا تیو!

حقیقت یہ ہے کہ میرا می مقام ہرگز نہ تھا کہ میں ایسے غلیم اشان دینی اجتماع سے خطاب
کرتا، تاہم جب آپ حضرات کا حکم ہے تو میں کچھ صور و صفات پیش خدمت کرتا ہوں۔ اور اب
جبکہ آپ حضرات سے ہم کلام ہونے کا ایک موقع ل ہی گیا ہے تو کوشش کرتا ہوں کہ ایسی
بات آپ کے گوش گزار کروں جو حقیقت مفید ہو اور جس سے کم از کم ان لوگوں کو ضرور فائدہ پہنچے
جو آنہٰ السَّمْعَ وَهُوَ شَهِيدٌ کی کیفیت کے ساتھ ان گزارشات گوشئیں؛ اس لیے کہ ایسے ہی
لوگوں کے بارے میں امید کی جاسکتی ہے کہ

شاید کہ اُتر جائے ترے دل میں میری بات

میں نے اپنی گزارشات کا عنوان قرآن حکیم کی اس آیت کو بنایا ہے "وَمَنْ أَخْسَنَ قَوْلًا
مَتَّمَ دَعَاهُ إِلَى اللّٰهِ وَعَمِلَ صَالِحًا وَقَالَ إِنَّمَا مِنَ الْمُسْلِمِينَ" یعنی اس شخص سے پہر بات
اوکس کی ہو سکتی ہے جو اللہ کی طرف بلاتے اور نیک عمل کرے اور یہ کہے کہ میں مسلمان ہیں سے
ہوں! یعنی میری آج کی گزارشات کا موضوع ہے "دعوتِ اللہ" اس موضوع کا اختاب میں
نے دو وجہات کی بنابر کیا ہے:

امّت کافر صحنی

ایک یہ کہ میں اور آپ جس امّت کے افراد ہیں؟ اس کا مقصود وجود اور غرض تھا میں ہی
"دعوتِ اللہ" ہے اور دنیا میں ہماری عزت اور سر بلندی ہی نہیں ہمارے وجود اور بقا کا انعام

بھی اسی بات پر ہے کہ ہم اپنے اس فرضِ منصبی کو کا خدا ادا کریں۔ سورۃ البقرہ کے ترجموں کو ع
میں تخلیل قید کے حکم کے ساتھ ہی یہ آیت دار و ہوتی ہے کہ: وَكَذِلَكَ جَعَلْنَاكُمْ أَمَّةً
وَسَطَا لِتَكُونُوا شَهَدَاءَ عَلَى النَّاسِ وَتَكُونُونَ الرَّسُولَ عَلَيْكُمْ شَهِيدًا "ہم نے تمہیں ایک
امت دسٹا اس لیے بنایا ہے کہ تم لوگوں پر گواہ ہو اور یہ رسول صلی اللہ علیہ وسلم تم پر گواہ ہوں تخلیل
قید کا حکم درج علامت (symbol) تھی اس امر کی کہاب متولیان مسجدِ انصافی مسجدِ حرام عینی
ہدایتِ خداوندی کی امانت داری و علمبرداری کا منصب سلب کر لیا گیا اور متولیان مسجدِ حرام عینی
بنا تعلیل اس منصب پر فائز کر دیتے گئے۔ ظاہر ہے کہ امانتِ مسلم کا حامل مرکزِ اور قلب (nucleus)
ہوتے کی جیشیت بنا تعلیل ہی کو حاصل ہے، ان ہی کی زبانِ خدا کی کتاب کی حال بھی اور ان ہی
کے رسم و رواج سے قطع و برباد اور حذف و اضافے کے ساتھ خدا کی آخری شریعت کا تابا بازا
تیار ہوا۔ اخیرین، عینی وہ دوسرا اقام جم بعد میں اس امانت میں شامل ہوتی چلی گئیں، معنوی
اعظیبار سے یقیناً منشہم عینی ان ہی میں سے ہیں، اور یہ بھی اللہ کا بڑا ہی فضل ہے جو ان پر ہو لیکن
یہ شرف انتیں ہی کو حاصل ہو کر خدا کے آخری رسول صلی اللہ علیہ وسلم کی بعثت ان ہی میں
اور ان ہی میں سے ہوتی ہے۔

پر تسبیہ بلند ملا جس کو مل گیا!

ہر ذمی کے واسطے دار و رعن کہاں!

اس امانت کی وجہ تخلیل اور غرض تائیں سورۃ آل عمران میں ان الفاظ میں بیان ہوتی گد
کُنْتُمْ خَيْرَ أَمَّةٍ أَخْرَجْتَ لِلَّهِ أَمْرُوْنَ بِالْمَعْرُوفِ وَنَهَيْتُمُ عَنِ الْمُنْكَرِ وَتَنَوَّرْتُمُوْنَ
بِاللَّهِ تَمْ وَهُبَّرِنَ امَّتَتْ ہو بے نوع انسانی کے لیے برپا کیا گیا ہے، تم حکم دیتے ہوئے کا روکتے
ہو بدبی سے اور ایمان رکھتے ہو خدا پر۔ گویا دنیا کی دوسری تمام اقوام و امم اپنے لیے حصی ہیں اور
ان کا طبع نظر اس کے سوا اور مجھ پر نہیں ہوتا کہ ان کا بول بالا اور عظمت دو بالا ہوا اور وہ ادم کی زیادہ سے

لے اشارہ ہے سورۃ الجمع کی آیات ۲۷۸۰ کی جانب!

زیادہ اولاد کو اپنے تو عسکری و سیاسی درست کم از کم معاشری و تہذیبی تسلط کے چنگل میں گرفتار کر کے اپنے تابع رکھ لیکن اس امت کا جینا اس بیسے ہے کہ دنیا میں اللہ کا نام رہے، اس کا کلمہ بلند ہو، حق کا بول بالا ہو، نیکیاں خاص ہوں اور اچھائیاں پروان چڑھیں اور بدیاں ختم ہوں اور برائیوں کا استیصال ہو جاتے۔ یعنی یہ امت درصل دنیا میں خدا کی نمائشہ، خیکا ذریعہ اکر (instrument) اور شر اور باطل کے استیصال کا ادارہ (institution) ہے۔

جب تک یا اپنے اس فرض منصبی کو ادا کرنی تھی، اس کا اپنا بول بھی بالا رہا اور حق کے ساتھ یہ بھی سر بلند رہی۔ لیکن جب اس نے اپنے مقصد و جد کو بھلا دیا اور یہ بھی اس دوسری قوموں کی طرح ایک قوم بن کر رہ گئی تو اس پر بھی اسی طرح عتاب خداوندی نازل ہوا جس طرح اس سے پہلے بھی اسرائیل پر ہوا تھا۔ اول اول معاشر صرف "وَإِنْ تَوْلُوا يَسْتَبْدَلُ قَوْمًا غَيْرَكُمْ" تک حدود رہا اور عالم اسلام کی سیادت بھی سطحی عربوں سے چھین کر دوں اور سلوجویوں کو عطا کر دی گئی۔ اس پر بھی انھیں نکھلیں تو فتنہ تآمر کی صورت میں قبر خداوندی کا " وعدہ اولیٰ" نازل ہوا اور "بَعْثَةً أَعْلَمَ كُفُّرَ عِبَادَ اللَّهِ أَوْلَى بِأَنْ شَدِيدُهُ فَجَاسُوا خِلَالَ الدِّيَارِ" کا ہو ہو

نقشہ کجھ گیتا ترخ حیران کر ایں ہند فتنہ تآمر کا انتظار ہی کیوں کرتے رہ گئے اور کیوں ان کا ترخ تیر کی مانند سیدھا بندگی طرف رہ۔ لوگ بھول جاتے ہیں کہ اس امت کا مرکز بہبیں سطحی تھے اور اس کا قلب بغدا تھا اور اس گرشامی ان کی مطلوب تھی۔ تاریخ شاہ ہے کہ اس کے بعد ان لوں میں سے جو قومیں ابھریں، وہ بھی سطحی میں سے تھیں، آخرین "میں سے تھیں یعنی ہندیں" مغل اور ایشیا سے کوچک میں تک جو بالآخر غلافتِ اسلامی کے بھی وارث ہوتے۔ اس طرح بنراستی میں کی مذہبی و دینی سیادت کا آخری امتیازی لشان بھی مت گیا۔ ان کی حیثیت ترکوں کے حکوموں اور بارج گزاروں سے زیادہ کچھ مذہبی۔ یہ تو اس صدی کے واقعات ہیں کہ اس کے

لے ۱۔ ہم تو جیتے ہیں کہ دنیا میں تنام رہے؟ اقبال

۲۔ سورۃ محمد: "اگر تم پر جاؤ گے تو وہ تمہاری جگہ کسی دوسری قوم کو اسی مقام پر فائز کر دے گا"

اول میں وہ ترکوں کی غلامی سے بچل کر پہلے یورپی سلطنت کے تحت آتے اور چھ صدی کے وسط کے گاہ بھاگ آہستہ آہستہ اس سے بھی بخات پانی اور آزادی کا سائنس لیا۔ اس کے بعد کی بیج صدی اس داتان کا المانک ترین باب ہے کہ آزاد ہو کر بھی جب انہوں نے دین سے بے رنجی اختیار کی تعلیم و تقدیم کی زندگی کو اختیار کیا اور مغربی تہذیب کے ظاہر سے متنازع ہو کر عیاشی اور فکری و عملی آوارگی کو شعار بنایا۔ ملت اسلامی کی بجائے نسلی و دینی عصیتوں کو ابھارا، مشرکیت کو پس پشت ڈالا اور نہ ہب کے نام لیا اُن پر ظالم طھا تے تو بالآخر کم ازکم بنی اُمیل کی حد تک تو "وَعَدَ الْأُخْرَةَ" بھی اگر رہا اور اللہ نے اپنی ایک عملی الاعلان (proclaimed) مخصوص قسم کے ہاتھوں انہیں اسی ذلت آئی شکست دی کہ رہے نام اللہ کا۔

حالیہ عرب اسرائیل بھاگ سے ذلیل و خوار تو پوری ملت اسلامی ہوتی اور یہ داعی روانی لاڑکانے سے ہی مسلمانوں کے حصے میں آیا، لیکن اس میں "اللَّذِي تَوَلَّ كَبَرَهُ" کا مصادق بہ جاں عرب ہی ایں۔ وہی پتی اور نہ ہب سے بعد یقیناً اس وقت پوری اُمّت مسلم ہی کا حال ہے لیکن واقعیت ہے کہ اس معاملے میں مصر شام اور لبنان کی بہستیاں دوسرے مسلمانوں سے کتنی با تھاگے ہیں۔ تو پھر کون سے ت محبت کی بات ہے اگر ذلت و رسولی میں سے بھی سب سے بڑا حجۃ انہی نے پایا۔ ویسے بھی جب عزت و فضیلت اور شرف میں تقدم تھے تو منطقی

لہ راقم الحروف نے جولائی ۱۹۴۶ء کے "میثاق" میں سیاہ حاشیے میں لکھا تھا: "گزشتہ ماہ اسرائیل کے ہاتھوں مسلمانان عرب کو جو ذلت آئی شکست اٹھائی پڑی اور جس پر پوری دنیا کے مسلمانوں نے اپنے دلوں میں درد کی شدید ٹھیکیں محسوس کیں، ہچڑا نہاد اقام محمدؐ نے اس مناطق میں سر و هری ہی نہیں باقاعدہ اسرائیل نازدی کا جو روتی اختیار کیا اس سے کم ازکم مسلمانان عرب کے لیے تو ایک بار "صَرِيبَتْ عَلَيْهِمُ الدِّلَّةُ وَالْمَسْكَنَةُ" کی وہی کفیت پیدا ہو گئی جس میں کتنی ہزار سال تک بنی اسرائیل بتلا رہے ہیں؟ اس وقت یہ اندمازہ ہو سکتا تھا کہ صرف چار سارٹھ چار سال بعد ہی سقط مشرقی پاکستان کی صورت میں غلبہ خداوندی کا ایک کڑا "آخرین" کے ایک اہم حصے کی پیچھے پر پڑنے والا ہے!

طور پر نہ است و رسولی کا بھی حصہ اولیٰ انہی کا ہونا چاہیے۔
 قِصہ طول کھنچ گیا عرض صرف اس قدر کرنا تھا کہ اس اُنت کی غرض تائیں دعوت
 الی اللہ ہے اور اس پر نہ صرف یہ کہ اس کی عزت و عظمت کا انحصار بلکہ وجود و لقای کا دار و مدار بھی
 ہے اور "اممیں" اور "آخرین" دونوں کے لیے ایک ہی راہ ہے کہ "عَسَى رَبُّكُمْ
 آنَ يَرْتَحِمُ بِكُمْ" کی نوید جانلزرا سے گرتے ہوتے ہو صلوٰں کو از سر فو استوار اور ٹوٹی ہوتی
 امیدوں کو نئے سرے سے قائم کریں اور "وَإِنْ عَدْشَهُ عَذْنَا" لہ کی دعید سے لرزائی ترسال
 ہو کر اپنے فرضِ مصلی کی ادائیگی کے لیے اُنہوں کھڑے ہوں۔ اللہ تعالیٰ کی جانب سے پے درپے
 تنبیہات اسی لیے ہیں کہ ہم جان لیں کہ ہمارے لیے "فَقَرُّوا إِلٰي اللَّهِ" کے سوا کوئی راہ نہیں
 ہے اور اپنی عظمت و سطوت پاریزی کی بازیافت ہی نہیں بلکہ اپنے وجود و لقای کی خ manus کے لیے
 بھی کوئی لامحہ عمل دعوت الی اللہ کے سوا موجود نہیں ہے۔

رسول اللہ کی موکل درین سُقُت

دوسرے اسباب آج کے اس اجتماع میں اس موضوع پر گفتگو کا یہ ہے کہ یہ ایسے لوگوں کا
 اجتماع ہے جو سُقُت رسول اللہ صلی اللہ علیہ وسلم کے شیدائی ہیں اور جن کا مسکن و مشرب اسی یہ
 ہے کہ جو اخْضُور صلی اللہ علیہ وسلم نے کیا ہے وہی کرنا چاہتے ہیں۔ مبارک ہیں آپ لوگ اگر واقعۃ آپ
 کے دلوں میں حضور صلی اللہ علیہ وسلم کی سُقُت کے اتباع کا جذبہ موجود ہے۔ لیکن افسوس کہ
 آپ کو اخْضُور صلی اللہ علیہ وسلم کی بہت سی دوسری سُقُتیں تو یاد ہیں اور ان پر آپ عمل بھی پوری
 شدت کے ساتھ کرتے ہیں بلکہ ان کی وجہ سے آپ دوسروں سے جنگ و جدل سے بھی نہیں
 چوکتے لیکن حضور صلی اللہ علیہ وسلم کی سب سے بڑی سُقُت، جس سے زیادہ موکل سُقُت اور کوئی
 نہیں ہے، پر آپ کا تواتر عمل ظاہر و باہر جس پر آپ اپنی بیعت کی پہلی ساعت سے حیات

ذیوی کی آخری گھری تک ہر خط و ہر آن عمل پیرا ہے، اسے آپ نے نصرف یہ کہ علماً تک کر دیا ہے بلکہ بھلابھی دیا ہے۔ میری مراد "مُنْتَهٰ دعوت" سے ہے کون کہہ سکتا ہے کہ دعوت تبلیغ اخْسَنْ حُصُورِ صلی اللہ علیہ وسلم کی مُوکَدَّتِ تَرِینِ مُشَفَّت نہیں ہے؟ کون کہہ سکتا ہے کہ زندگی بھر حُصُورِ کو دعوت و تبلیغ سے زیادہ کی بات کا دھیان یاد ہی رہی؟ اب اگر مُشَفَّت نام ہے جنہوں صلی اللہ علیہ وسلم کے طریقے اور طرزِ عمل کا، تو خدا راسو پیچے کا اخْسَنْ حُصُور کی سب سے بڑی مُشَفَّت کون ہی ہے "بَلِّغُوا عَنِي" کے تاکیدی ہم پر غور کیجیے کہ اس کو "وَلَا يَأْتِهِ الْمُكْثُرُ" کے ذریعے کس قدر عمومیت دے دی گئی ہے۔ رفعِ یوں جس کے بارے میں آپ بہت بھگڑتے ہیں، کون ہے جو یقین کے ساتھ کہہ سکے کہ اس پر آپ عمر بھر عمل پیرا رہے! آمیں بالیہر کے بارے میں کون ہے جو یہ دعوے کر سکے کہ اس پر آپ نے ازاں تا آخرِ ماہمت کی بے عکس اس کے "دعوت تبلیغ" و "مُشَفَّت" مُوکَدَّہ ہے جس پر آپ ۲۳ سال کی پوری مدت کے دورانِ عمل پیرا رہے گویا دعوتِ الٰی اللہ ایک طرف توازرو تے قرآنِ اُمُّت سلمہ کا مقصد و جو دو فرضی مُضی ہے اور دو شری طرف ہمارے محبوب پیغمبر صلی اللہ علیہ وسلم کی مُوکَدَّتِ تَرِینِ مُشَفَّت ہے۔ لہذا اسی موضوع پر میں آپ سے چند باتیں کروں گا!

دعوتِ الٰی اللہ کے مراحل و مدارج

"دعوتِ دین" یا دعوتِ الٰی اللہ، کوئی مفروہ یا بسیط عمل نہیں ہے بلکہ اس کے متعدد پہلو اور بے شمار مرتب و مدارج ہیں۔ یہ ایک فرد کی اپنی ذات اور اس کے اہل و عیال (فَتُوا اَنفُسُكُمْ وَآهْلِيْكُمْ نَارًا) سے ہو کر، اس کے کبھی قبیلے (وَأَنذِرْ رَعْشِيرَتَكَ الْأَقْرَبِينَ) پھر قوم (يَقْوِمُ اعْمَدُ وَاللَّهُ) اور بالآخر پوری نوع انسانی (لِتَكُوْنُوا اشْهَدَّاً وَعَلَى النَّاسِ) تک پہنچتی ہے۔ اس کی ابتداء مُحض خبردار کرنے اور درشنادی سے (لِيَا يَهْمَأَ الْمَدُّرُّهُ قُرْفَانَدُرُّ) سے ہوتی ہے۔ لیکن اس کا مفہماً سے مقصود یہ ہوتا ہے کہ خالق کائنات کی کبریٰ ملکی کا اعلان و

اظہار ہو (وَرَبَّكَ فَكَيْرٌ) جب استعداد و مذاق مخاطبین اسے بلند پا ریلی و عقلی استدلال کے ساتھ بھی پیش کیا جانا چاہیے (أَذْعُ إِلَى سَيِّلِ رَبِّكَ بِالْحِكْمَةِ) اور متعدد نشیں و غلط و نصیحت (وَالْمَوْعِظَةُ الْحَسَنَةُ) کے ذریعے بھی پھر کٹ جھتوں اور سہٹ و حرم لوگوں کے مقابلے میں بحث و جبال کی بھی ضرورت پڑ سکتی ہے (وَجَادِلُهُمْ بِالْقِوَّةِ هِيَ أَحَسَنُ) اور وقت آئے پڑ جہاد و قتال بھی اسی دعوتِ الہی کی بلند ترین منازل قرار پاتے ہیں (وَقَاتِلُوهُمْ حَتَّى لَا تَكُونَ فِتْنَةً وَّيَكُونَ الدِّينُ كَلِمَةُ اللَّهِ كَلِمَةُ سَرِيلَدِهِمْ إِذَا سِيَّ كَامْ جَلَّ اور لوگ عمل قسط پر قائم ہوں (إِلَيْقُومَ الْمَائِسُ بِالْقُسْطِ)

آج کی اس گفتگو میں میں دعوتِ الی اللہ کے ان بلند تر مرتب سے بحث نہیں کرنا چاہتا جن کے لیے اجتماعی جدوجہد لازمی ہے یعنی ایک تمام بی ادم پر خاتم النبیین صلی اللہ علیہ وسلم کی نیزت درسات کی جانب سے تمام محبت کا وہ فرضیہ میری آج کی گفتگو کے دائرے سے خارج ہے جو اپنے کی امت پر بھی شیستِ جمیعی عائد ہوتا ہے اور دوسرے خود اس امت کی اجتماعی اصلاح کا وہ کام بھی میری آج کی گفتگو کا براہ راست موضوع نہیں ہے جو بجا تے خود اکا منظم اجتماعی جدوجہد کا مقاضی ہے۔ اس کے برعکس آج میں ”دعوتِ الی اللہ“ کی ان ابتدائی اور بنیادی مسئلہوں کا تذکرہ کرنا چاہتا ہوں جن تک ہر سماں کی رسانی ممکن بھی ہے اور لازم بھی ہے!

سُقْدَتِ رَوْلَ كَفْسَخْر

اس سے پہلے میں اس استہزا کا تذکرہ کرنا چاہتا ہوں جو ہمارے معاشرے میں بدلنے کے مقدس اور عظیم الشان فریضے کے ساتھ کیا جا رہا ہے۔ آپ جانتے ہیں ہر قریبی فرقے نے یہ مبلغین کی ایک سول سو روپے کی مولیٰ ہے اور اس کے تحت تخلیہ دار مبلغ بعض احتلامی مسائل پر مناظر ادا نماز کی تقریبیں دیہات و قصبات میں کرتے پھر تے ہیں جس سے اس کے سوا اور کچھ حاصل نہیں ہوتا کہ ان کے ہم ملک وہم مشرب لوگوں پر قبی طور پر ایک سرورد کی کیفیت

طاری ہو جاتی ہے کہ واقعہ ہم ہی حق پر ایں اور جاہاہی مسلک صحیح تر ہے ایسے مسلمین کی اکثریت کو تو اس کی سرے سے جرات ہی نہیں ہوتی کہ اپنے سامعین کو براوراست خطاب کر کے یہ کہ سکیں کہ تمہارے اندر یہ خرابیاں ہیں انہیں دُور کرو، سوداگی کار و بار نہ کر فلسطین حسابات نہ رکھو، رشوت نہ لوا، اسراف نہ کرو۔ بعض واعظین اگر برائے بیت ایسی کوئی بات کہہ سمجھی دیں تو اس کا کوئی اثر نہیں ہوتا اس لیے کہ جس اجتماع میں وہ تقریر کر رہے ہو تے ہیں اس کا اہتمام ان تمام غلط کاموں کی آمدی سے ہوتا ہے اس معین کی اکثریت محتوازی دیر کے لیے اپنے مقررین کیسے حق گرتی ہے بھی لذت انہو زہریتی ہے۔ رہے میاں حضرات اور چہرہ می صاحبان گودہ زیریں سکر اکر اس وقت تو ایک خاموش مکر تلحظ طنز پر اکتفا کر لیتے ہیں مگر بعد میں اپنی نجی گفتگوؤں میں اپنے ذہبی پیشواؤں کی گھر بیوی و بھی خامیوں اور کوئا ہمیوں کا اہانت آئیز تہ کر کے بدلا چکا لیتے ہیں اور اس پورے سلسلے کا نام ہے تبلیغ دین!

حضرات! میں پورے سوزا اور درد کے ساتھ یہ سوچنے کی دعوت دیتا ہوں کہ کیا یہ بیکم صلی اللہ علیہ وسلم کی سب نے زیادہ متواتر اور متکد سُنّت کے ساتھ استہدا اور قصر نہیں ہے؟ اور کیا اس طرح نادائی طور پر ہم خود اس خنثو صلی اللہ علیہ وسلم کی توہین و تحفیز کے مرتکب نہیں ہو رہے ہیں؟ نبیر رسول ﷺ کھڑے ہونے والوں کی ہمارے اس معاشرے میں جو قدر و منزالت اور عزت و وقت ہے، قطع نظر اس سے کہ اس کا اصل سبب خود وہ ہیں یادوں سے اس سے کیا بالواسطہ خود اس محترم، سنتی صلی اللہ علیہ وسلم کی تحفیز نہیں ہوتی جس سے نبیر منسوب ہے۔

خدا کے لیے اپنے طرزِ عمل پر نظر ثانی فرمائیں! تاخواہ پر کام کرنا حرام نہیں۔ لیکن واضح رہنا چاہیے کہ معاوضے پر کام کرنے والا مدرس و معلم ہو سکتا ہے داعی و مبلغ ہرگز نہیں ہو سکتا۔ اس راہ کی تو سب

لہ واضح رہے کہ از وستے قرآن علماً و ملحداً امتحنَتِ مسلم کا فرضِ شخصی وہ ہے جس کی جانب اس آیت کو میریں اشارہ ہوا کہ **أَوْلَىٰ نَهَمُّهُ الرَّبَّيْسُونَ وَالْحَبَارُ عَنْ قَوْلِهِمُ الْأَشْمَ وَأَكْلُهُمُ الشَّمْعَ** (کیوں نہیں روکتے انہیں ان کے درویش اور علماء گناہ کی بات کہنے اور حرام کھانے سے؟)

سے پہلی شرط یہ ہے کہ طرح کے مفادات و اغراض سے بالکل پاک ہو کر خالص نصوح و خیر خواہی
کے جذبے سے اور اس اعلان کے ساتھ کام کیا جائے کہ وَمَا أَنْتَ كُمْ عَلَيْهِ مِنْ أَجْرٍ،

إِنَّ أَجْرِيَ إِلَّا عَلَى رَبِّ الْفَلَمِينَ ۝

احیاء سنت کا اجر و ثواب

اپ حضرات نے حضور صلی اللہ علیہ وسلم کی یہ حدیث بہت مرتبہ سنی ہو گئی کہ جس نے میری
کسی ایسی ایک سنت کو زندہ کیا جس پر عمل متروک ہو چکا ہو تو اس کو سو شہیدیوں کا اجر و ثواب ملے
گا اور میں آج آپ کو اس بات کی دعوت دیتا ہوں کہ آپ آنحضرت صلی اللہ علیہ وسلم کی سنت
دعوت کو زندہ کریں اور اس کی ایک ہی صورت ہے اور وہ یہ کہ آپ میں سے شخص فیصلہ کئے
کہ آج سے میں "دین کا داعی" اللہ کی طرف پکارنے والا اور حضور صلی اللہ علیہ وسلم کی سنت دعوت
کا ادنیٰ مقیم ہوں۔!

دعوت الی اللہ کی صل شرطہ اللہ کی ربویت پر اعتماد

اس بات کو بالکل دل سے بکال دیں کہ دین کی دعوت کے لیے دین کے کسی بھے
پورٹے علم کی ضرورت ہے۔ آج "علم دین" جن معلومات کا نام ہے میں آپ کو لعین دلاتا ہوں
کہ وہ اکثر صحابہ رضوان اللہ تعالیٰ علیہم اجمعین کو آپ میں سے اکثر سے کم حاصل تھیں۔ انہیں جو
علم پر تمام و کمال حاصل تھا وہ "علم ایمان" تھا جیسا کہ ایک صحابی فرماتے ہیں کہ تَعْلَمَنَا الْإِيمَانُ قَمَ

تَعَلَّمَنَا الْقُوَّانُ "ہم نے ایمان پر ہے سیکھا، قرآن بعد میں!"

منظفو طور پر پھری دعوت الی اللہ کا صل لازم ایمان باللہ" ہی کو ہونا چاہیے۔ پناہ چو جر
آیت میں نے سانی تھی اس سے متعلق ایمان باللہ کی بلندترین منزل یعنی ربویت خداوندی

پر دل کے جم اور ٹھک جانے اور اس پر استقامت حاصل ہونے ہی کا تذکرہ ہے کہ ﴿إِنَّ الَّذِينَ قَاتَلُوكُمْ بِاللَّهِ شَفَعَ أَسْتَقْبَمُوا الْخ﴾ دعوت الی اللہ کے منصب پر فائز ہی لوگ ہر سکتے ہیں جو خدا کی ربوبیت پر پوری طرح مطمئن اور اس پر ضبوطی سے قائم ہوں۔

دوسری شرط: عمل صالح

”دعوت الی اللہ“ کا دوسرا لازم یہ ہے کہ داعی کی عملی زندگی میں ایمان باللہ کے اثرات محسوس و مشود ہوں اور وہ عمل صالح کا ایک حسین نمونہ ہے۔ چنانچہ اس آیت میں بھی ”وَمَنْ أَحْسَنَ فَوَلَّ مِنْهُ مَنْ دَعَ إِلَيْهِ اللَّهُ“ کے فرائع بعد ”وَعَمِيلَ صَالِحًا“ کا تذکرہ ہے۔ اس لیے کہ یہ دعوت کے مندرجہ ہونے کی شرط لا الزم ہے! اس کے بغیر تعلیم و تدریس ہو سکتی ہے، اعلیٰ صالح کا عملی کام بھی کیا جاسکتا ہے اور اس میں شکن نہیں کہ ان چیزوں کا اپنا ایک رقام اور ان کی اپنی ایک افادتی ہے لیکن ”دعوت“ تو ٹھہر صرف وہی ہو سکتی ہے جس کا شاہد عمل صالح ہو۔ حقیقت یہ ہے کہ ”عمل صالح“ ہی وہ مسئلک ”لگھائی“ ہے جس سے جی پڑا کر ہم لوگوں نے تیقیم کار کی ہے کہ کچھ لوگ اس کی قید سے آزاد ہوں اور حلال و حرام سب ذراائع سے دولت کا کر کچھ دوسرا لوگوں کو بالیں، جو دین کی تبلیغ کا کام کریں۔ ذہانت کا ذریعہ یقیناً ایک شاہکار ہے لیکن حقیقت یہ ہے کہ دین کے خلاف اس مشرلفیۃ معاهب سے اسے بڑی سازش شاید کرنی اور نہ ہو!

دعوت الی اللہ کا حاصل ہدف

یہ آئی کہ یہ دعوت کے مطلوبہ عمل کے ایک اور پہلو کو بھی واضح کر رہی ہے اور وہ یہ کہ ”تو اللہ اور اس کے دین کی طرف ہونی چاہیے نہ کسی خاص فرد یا گروہ، یا جماعت یا فرقہ یا مسک و مشرب کی طرف۔“ دعوت کا حاصل ہدف یہ ہونا چاہیے کہ زیادہ سے زیادہ لوگ اللہ کو سمجھائیں، اس

کی روشنیت کا اقرار کریں اور اس پر پورے اطمینان قلب کے ساتھ تلقین رکھیں، اسی کی اطاعت و بندگی کو اپنے اور لازم کریں اور اسی کی رضا جوئی کو اپنی نزد گیوں کا نصب اعین بنائیں اور اس کے لیے حضور نبی کریم صلی اللہ علیہ وسلم کے تابعے ہوتے طریقے کا اختیار کریں۔ اس بات کو اس آئیہ کریم میں دو طرح واضح فرمایا گیا، ایک "مَنْ دَعَى إِلَيْهِ كَيْفَ يَأْتِي" کے الفاظ سے اشارہ کر دیا گیا کہ دعوت اللہ کی طرف ہو کسی خاص فرد یا جماعت کی طرف نہ ہو۔ اور دوسراست "وَقَالَ رَسُولُنَا مِنَ الْمُسْلِمِينَ" میں مزید وضاحت کر دی گئی کہ داعی خود بھی صرف مسلمان ہونے کا دعی ہوا کری خاص گروہ یا فرقے کی جانب اپنے آپ کو غصہ نہ کرے اور اس کی دعوت بھی صرف اسلام کی طرف ہو د کسی خاص مسلمان و مشرب کی طرف۔ اس لیے کہ اللہ کے نزدیک تو دن بس اسلام ہی ہے: *(إِنَّ الَّذِينَ يَعْنَدُ اللَّهَ الْإِسْلَامُ)*

تیسرا شرط: تو واضح اور انکساری

قرآن حکیم کا یہ اعجاز ہے کہ وہ مختصر ترین الفاظ میں دیسخ ترین مفہوم کا بیان کر دیتا ہے۔ یہاں "إِنَّمَا مِنَ الْمُسْلِمِينَ" میں ایک اور فتنہ کی نیز کمی بھی کر دی گئی ہے جس میں داعی کے مبتلا ہونے کا شدید خطرہ ہوتا ہے لیکن مقامِ دعوت پر فائز ہونے کا تجسس، غرور اور گھنٹ جس سے ایک طرف داعی خود را نہ درگاہ سے جو جاتا ہے اور دوسرا طرف اس کی دعوت کی تاشیخ تم ہو جاتی ہے۔ ان الفاظ میں ایک داعی حق کے قبیل مذکل و تواضع کی کیفیت کا نقشہ اس طرح کھینچا گیا کہ وہ یہ کہتا ہے کہ میں بھی بس ایک مسلمان ہوں اور عام مسلمانوں کے سی طرح بھی افضل یا اعلیٰ نہیں ہوں۔

دُو فتنوں کا سدی باب

اس طرح "إِنَّمَا مِنَ الْمُسْلِمِينَ" سے بیک وقت ایسے دو فتنوں کا سدی باب کریا

گیا جن میں عموماً اصحاب دعوت و عزمیت کے مبتلا ہونے کا خطرہ ہوتا ہے لیکن ایک یہ کان
کی دعوت اُمت میں ایک نئے فرقے کی پیدائش کا سبب بن سکتی ہے جس سے افتراءق اُنشا
میں اضافہ ہوتا ہے۔ اس کا سدابا ب اس سے ہو جاتا ہے کہ دائی اور اس کے ساتھی یہ بات ہر
وقت پیش نظر کھین کر ہم ہمیں مسلمان ہی میں سے ہیں اور اُمت سلسلہ ہی کا ایک جزو ہیں کوئی علیحدہ
چیز نہیں! اور دوسرا یہ کہ دائی کی اپنی شخصیت ایک نیابت بن جاتے جس کی پیش شروع ہو
جاتے۔ اس فتنے کی ابتداء میں دائی کی اپنی ذات سے ہوتی ہے لیکن پہلے خدا اس کے
اپنے دل و دماغ میں یہ خناس پیدا ہوتا ہے کہ میں چیزیں دگر ہوں۔ دائی کے قلب کا یہ احساس
اس کے قریبی ساتھیوں پر تھکس ہوتا ہے اور رفتہ رفتہ "پیرال نے پرندو مریدوں میں پراندہ" کے
صدقاق دائی کی شخصیت اُلت و منات اور عذری و تبلی کی فہرست میں اضافے کا سبب بن
جاتی ہے۔ اس کا سدابا ب صرف اس طرح ہو سکتا ہے کہ دائی کے سامنے ہمیشہ یہ حقیقت
عیان رہے کہ "إِنَّمَا مِنَ الْمُشْتَدِّينَ" میں ہمی بس ایک عام مسلمان ہوں اور اگر اللہ و لا تَمُوتُنَّ
الْأَوَّلُوَانَّمُتَمَوَّتُونَ" کے صدقاق حالت اسلام ہی میں اٹھا لے تو بُل یہی میری سبب بڑی کامیابی ہے!

سب اعلیٰ کام اور سب سے عمدہ بات!

"وَمَنْ أَحْسَنْ قَوْلًا" کے الفاظ پر بھی غور فرمایجئے! ان الفاظ میں اس حقیقت کی نسبت
اشارة ہے کہ یوں تو دنیا میں ہر صاحب صلاحیت اُدمی کسی بات کی دعوت دیتا ہی ہے
کوئی خدا ان یا برادری کے مخادعات کی پکار لگاتا ہے تو کوئی ناک و قوم کی عظمت کا راگ الپتا
ہے، کوئی جہوریت کے قیام کی دعوت لے کر کھڑا ہوتا ہے تو کوئی اشتراکیت کے لفاذ کا
دائی بنتا ہے لیکن ان سب سے بہت بلند، اعلیٰ اور ارفع دعوت اس کی ہے جو اللہ کے بندوں
کو اللہ کی طرف پکارت اور اس کے دین کی دعوت دیتا ہے حقیقت یہ ہے کہ اس زمین کے اوپر
اور اس آسمان کے نیچے انسان کے لیے اس مرتبے سے بلند تر کوئی مرتبہ نہیں کروہ "ذَا عِيَّا

إِلَى اللَّهِ أُوْرَسَ رَاجِحًا تَقْرِيْدًا "صلی اللہ علیہ وسلم سے کہب نور کے خود بھی ہادیت کا ایک چھوٹا سا پیر غرع بن جاتے۔ اور فی ذلیک فلینتَنَ فِیْ الْمَتَانَفَسُونَ" (پس چاہیے کہ اسی کی حوصلہ کرنے والے)

خلاصہ کلام

اب تہک بوجوچھ عرض کیا گیا اس کا خلاصہ یہ ہے:

۱۔ امتی مسلم کی غرض تائیں اور اس کا مقصد وجود ہی دعوتِ الٰہ ہے اور دنیا میں اس کی عزت و سر بلندی ہی نہیں بلکہ اس کے وجود و لقا کا تمام تراخصار بھی اس پر ہے کہ وہ اپنے اس فرض منصبی کو کام حثہ ادا کرے۔

۲۔ پھر دعوتِ الٰہ بھی اکرم صلی اللہ علیہ وسلم (فداہ ابی واثی) کی وہ سب سے زیادہ موقوک دستت ہے جس پر آپ کا تو اتعلیٰ ظاہر و باہر ہے۔ لہذا حضور صلی اللہ علیہ وسلم کے اتباع کا اولین تقاضا بھی یہی ہے کہ آپ کی سنتِ دعوت کا اتباع کیا جائے۔

۳۔ مختلف مذہبی جماعتوں اور فرقوں نے اپنے اپنے مسک و مشرب کی اشاعت و توسیع کے لیے مبلغین اکی جو رسول مسروں جاری کی ہوتی ہے وہ دعوتِ الٰہ کے نقطہ نظر سے نصف یہ کہ مفسدہ نہیں ہے بلکہ الٹی مضر ہے!

۴۔ دعوتِ الٰہ کے اہل داہم ایمان اور عملِ صالح ہیں نہ کفر و عاست دین کا علم۔ اللہ تعالیٰ کی رو بیت پر تھین و ائمہ اور اعمال صالح و اخلاقی حرمت کے استڑاج جملی کے ساتھی بھی لازم ہے کہ داعی میں تواضع و انکشار پایا جاتے اور اس کی دعوت بھی محض اللہ اور اس کے دین کی طرف ہوتا کہ نہ اس کی اپنی شخصیت ایک نیابت بن سکے اور نہ ہی اس کے حلقہ بجوش ایک نئے فرقے کی صورت اختیار کر سکیں۔

۵۔ دعوتِ الٰہ کے بہت سے پہلو اور بے شمار مدارج و مرتب ہیں۔ اور آج کی گشتوں کا اصل موضوع دعوتِ الٰہ کی وہ ابتدا کی اور بنیادی منزليں ہیں جن تک ہر یا شور مسلمان کی رسائی ممکن بھی ہے اور لازم ہی!

اسوہ ختنہ

اب میں آپ کی توجہ سیرت مجھی علی صاحبہا الصلوٰۃ والسلام کے ان واقعات کی نجات
مبندوں کرنا چاہتا ہوں جو بعثت کے فرائض بعد پیش آئتے تاکہ ایک طرف دعوت الی اللہ،
کے اصل مبادی و اصول اور اس کا صحیح منهج و اسلوب واضح ہو جاتے اور دوسری طرف یہ بات
بھی واضح ہو جاتے کہ خود آنحضرت صلی اللہ علیہ وسلم کو دعوت کے ابتدائی دور میں وہ تمام شکلات
پیش آئیں اور ان تمام دل تشكیلیں کام اتنا کرنا پڑا جو کسی بھی دعوت کے ابتدائی ایام میں پیش
آن لازمی ہیں۔ اور آپ نے بعضی انہی فطری طریقوں کا اختیار فرمایا جو کسی بھی شخص کو کسی دعوت
کے پیش کرنے کے لیے لازماً اختیار کرنے پڑتے ہیں۔

آپ کو معلوم ہے کہ آنحضرت صلی اللہ علیہ وسلم کی بعثت سے پہلے کی زندگی بھی اخلاقی ختنہ
کا ایک کامل فروزہ تھی اور آپ کی سیرت و اخلاق پر کسی قسم کا کوئی داعن یا وحشی موجود نہ تھا۔ آپ نے
اپنے حسن اخلاقی اور راست معاگلی کی بدولت اپنے معاشرے سے 'الصادق' اور 'الاہلین' کے
خطابات حاصل کیے تھے۔ یہ واضح ہے اپنے کام کے لیے خطابات زندگی کی عین مندرجہ حاریں
رہتے ہوئے حاصل فرمائے تھے کہ اس سے دُور کسی گوشہ غافیت میں بیٹھ کر آپ ہمیشہ اپنی
سو ساتھی میں ایک فعال فرد کی حیثیت سے شرکیں رہے جسی کہ آپ نے اس وقت کی عالمی ایون
سلیمانی کا وارث بارہ بھی فرمایا اور حقیقت یہ ہے کہ وصال اسی میدان میں آپ کی صداقت اور امامت کے
اصل جوہر نہیاں ہوتے۔ بعد میں جب آپ دعوت الی اللہ کے منصب پر فائز ہوئے تو اس وقت
آپ کی دعوت کی تاثیر بیش جہاں اس بات کو دخل ہے کہ خود وہ دعوت فطرت انسانی کے
نہایت قریب اور عقل صحیح وطبع سلیمانی کی جانی پر بجا ہی تھی وہاں اس امر کو بھی فیصلہ کرنے حد تک دخل
حاصل ہے کہ اس کا پیش کرنے والا 'الصادق' اور 'الاہلین' تھا صلی اللہ علیہ وسلم (و فداء ابی و ائمی)
قرب بعثت کے زمانے میں آپ پر نکر کاغذ بھوگیا اور رفتہ رفتہ "حاضر موجود" سے

بیزاری اور حقیقتِ نفس الامری کی تلاش جسجو کا جذبہ بڑھتا چلا گیا۔ چنانچہ حضرت عالیٰ رضی اللہ عنہ فرماتی ہیں کہ ”شَرِحُبَابِ إِلَيْنَا الْخَلَاءُ فَكَانَ يَخْلُو بِفَكَارِ حِرَاءٍ فَيَعْتَصِمُ فِيهِ“ کہ پھر آپ کو خلوت گزینی محبوب ہو گئی۔ چنانچہ آپ غایر حادیں خلوت گزین ہوتے تھے اور ان عبادات فراتے تھے۔ شروع حدیث میں اس عبادت کی نوعیت المفکرو والاعتبار لیعنی غور و فکر اور عبرت پذیری بیان ہوئی ہے۔ اللہ تعالیٰ بہتر جانتا ہے کہ یہ سلسلہ کتنے عرصے پر چلا۔ بہر حال وہ وقت آگیا کہ تلاشِ حقیقت میں سرگردانِ کوہاٹ نامہ حاصل ہوا، وحی کا سلسلہ فرع ہوا، حقیقت پر سے پر دے اٹھادیتے گئے۔ آپ کو منصبِ نبیت عطا ہوا اور آپ دعوتِ اللہ کے علمبردار اور قرآن مجید کے الفاظ میں ”شَاهِدًا أَوْ مُبَشِّرًا وَنَذِيرًا وَدَاعِيًّا إِلَى اللَّهِ بِإِذْنِهِ وَسِرَاجًا مُّسِيرًا“ بنادیتے گئے۔ فصلی اللہ تعالیٰ علیہ وسلم علی الہ و صاحبہِ اجمعین۔

بعثت کے فراؤ بعد دعوت کا سلسلہ شروع ہو گیا۔ چنانچہ فطری طور پر سب سے پہلے ان قریب ترین لوگوں کو دعوتِ دی گئی جن کے ساتھ آپ کا اٹھانا بیٹھانا متحا اور جو آپ کے اخلاق و عادات سے سب سے زیادہ واقعف تھے لیعنی زوجِ محترم حضرت خدیجہؓ الکبریؓ ہمچنانچہ ادیمانی جہنوں نے آپ ہی کے ساتھ عاطفت میں تربیت پائی تھی لیعنی حضرت علیؓ، آزاد کرده غلام حضرت زیدؓ اور بھگری دوست حضرت صدیقؓ الکبریؓ۔ چنانچہ یہ سب حضرات پہلے ہی دن ایمان لے آئے اور یہیں سے دعوتِ اللہ کا پہلا سبق واضح ہوا لیعنی یہ کہ یہ گھر سے شروع ہوتی ہے اور اس کا اولین میدان انسان کے قریب ترین اعززہ و اقارب میں یا عزیز ترین اصدقہ و احباب ہے۔

پھر ان سالیقون الشابقین نے اتباعِ سنت کا جو مفہوم سمجھا اور سخن حضرت صلی اللہ علیہ وسلم کی سنت دعوت کا جس طور سے اتباع کیا اس کی سب سے درخشان شاہ حضرت صدیقؓ الکبریؓ رضی اللہ عنہ نے قائم فرمائی کہ دائیٰ اعظم صلی اللہ علیہ وسلم کے اتباع میں خود مجی فری طور پر

داعی بن گنتے اور یہ ان ہی کی دعوت و تبلیغ کا اثر تھا کہ اس بیانون اللہ لون، اس کے سر کردہ اور گلائی ستر
عثمان غنی، عبد الرحمن ابن عوف، طلحہ، زبیر، سعد بن ابی و قاص، ابو عبیدہ ابن الجراح، عثمان
بن مظعون وغیرہم اللہ کے دین میں داخل اور مستحب محدثی میں شامل ہوتے، فجزاہ اللہ عن
جمع المسالیین والمسلیمات خیرالجذاء۔ یہاں سے معلوم ہوتا ہے کہ محبت رسول کما
صلٰی اللہ علیہ وسَّلَتْ دعوت کا اتباع ہے۔ واضح رہے کہ حضرت ابو بکر صدیق کوئی زادشیں
یا کوششگریں انسان نہ سمجھ بلکہ معاشرے کے ایک متوسط، اور با ارشاد شخص اور ایک نہایت کامیاب تاجر
سمتے۔ اخنثور صلی اللہ علیہ وسلم نے فرمایا کہ میں نے شخص کے احسانات کا حساب چکا دیا یہ سواتے
ابو بکر کے، ان کے احسانات کا بدلتی میں نہیں دیے گئے، اللہ تعالیٰ دے گا۔ واقعہ یہ ہے کہ حضرت ابوبکر
نے اپنی بالکل ابتدائی دوسری دعوت و تبلیغ سے مستحب محدثی کو ان مانیزہ استیوں کا تحفہ دے کر
جو احسان عظیم کیا ہے، پوری اُستاد اس کا بدلت جھکانے سے تا قیامت محفوظ رہے گی! اب یہ دعوت
اللہ تعالیٰ کے شجرہ طینہ کی ایک شاخ کا ذکر تھا جو تمام شاخوں میں سب سے بڑی بھی لیکن تہذیب صحیح
حقیقت یہ ہے کہ شخص بھی اس دعوت پر ایمان لا یادہ فوری طور پر خود بھی اس کا داعی بن گیا۔
”صلی ثابت“ کی طرف رجوع کیجئے، اخنثور صلی اللہ علیہ وسلم کو حکم ملا؛ وَلَذِرَ عَشِيرَ تَلَكَ

الْأَقْرَبَيْنَ، اپنے قریبی عزیزوں کو خبر دا کرو۔ سوچتے! آج بھی کسی کو حکم ہو کر اپنے قریبی رشتہ داروں
کو کوئی سیعام پہنچا دو تو وہ اس کے لیے سب سے اچھا طریقہ گون ساختیا کرے گا؛ اخنثور صلی اللہ
علیہ وسلم نے اپنے پڑے گھرانے لئے بنواشم کی دعوت کا اہتمام فرمایا۔ چالیس کے لگ بھگ
آدمیوں کو کھانا کھلانے کے بعد ان کے سامنے اپنی دعوت پیش کرنی چاہی، لیکن ابوالہب کی
بکواس نے اس کا موقع ہی نہ دیا اور مجلس دیے ہی برخاست ہو گئی۔ سوچتے کتنی دل شکنی اور کسی
مالیسی کا سامنا حصہ رکھنا ہوا گا۔ لیکن داعی، الی اللہ تعالیٰ کے لیے مالیسی کا کیا سوال، پھر اہتمام فرمایا۔
دوبارہ دعوت فرمائی اور پھر کھانا کھلایا۔ رد ایت ہے کہ بھروسے مجھے میں سے صرف ایک ایک نوجوان
جسے نوجوان کے سجائے بھی سچے ہی کہنا زیادہ مناسب ہے، ایسا مکالمہ جس نے ساتھ دیئے کا وحدہ

کیا حشم تصویر سے دیکھتے کہ اللہ کا رسول صلی اللہ علیہ وسلم اپنے خاندان کو اللہ کی طرف بلتا ہے۔ لیکن کوئی ایک تنفس بھی ٹس سے نہیں ہوتا۔ حضرت علیؓ تو پہلے ہی سے اپنے سنتے ان دونوں دعوتوں کا حاصل توصیر ہے۔ ایسے ہی توقع تھے جن پروجی الہی تسلی و تشفی کے لیے اتری محنتی کرو اصلِ رحیم رَبِّکَ فَانَّکَ بِاعْیُنِنَا اور وَاصِدَ وَمَا صَبَرْتَ اَلَا يَاللهُ۔

حکم ہوا، "فَاصْدِعْ بِمَا تُؤْمِنُ" جس بات کا تجھے حکم ملا ہے اسے بڑا اور علی الاعلان کہہ! آپ نے وقت کے رواج اور دستور کے مطابق کوہ صفا پر کھڑے ہو کر نعمہ لگایا "وَاصْبَاحَه" لوگوں کا نظرہ دریش ہے، فوراً جمع ہو جاؤ۔ جب لوگ جمع ہو گئے تو آپ نے پہاڑی کا دعوظ ارشاد فرمایا۔ ارشاد ہوا، "اَسَعْثِرْ قُرْشِ اِلَّا مِنْ تَمَّ سَعَ کَہوں کہ پہاڑ کے عقب سے ایک لشکر آ رہا ہے تو تم کو یقین آئے گا یہ سب نے کہا" کیوں نہیں، جبکہ ہم نے آپ کو ہمیشہ سچ بولتے ہی دیکھا ہے، "تب آپ نے فرمایا، "تو میں یہ کہتا ہوں کہ اگر تم ایمان نہ لاؤ گے تو تم پر در دنک عذاب نازل ہو گا" لوگ سخت بہم ہوتے اور کہتے ہیں کہ اسی موقع پر ابوالہب نے کہا تھا "نَبَّاتُكَ، الْهَذَا جَمِعَتُنَا" تیرے اخنوٹ جائیں کیا میں اسی یہے تو نہیں جمع کیا تھا، اس پر سورۃ الہب نازل ہوئی کہا تھے محمد (صلی اللہ علیہ وسلم) کے نہیں بلکہ ابوالہب کے ٹوٹ چکے لیکن ابوالہب کے ہاتھوں کا ٹوٹنا تو ابھی عالم امریں تھا، عالم واقع میں تو اس کا ظہور تو بہت بعد میں ہوا۔ اس وقت جو صورت بافضل موجود ہے تو پہنچی کہ آنحضرت صلی اللہ علیہ وسلم گویا انہوں اور بہرہوں کے سامنے اپنی دعوت پیش فرمار ہے تھے جس کا قبل کرنے والا کوئی نہ تھا۔ پہاڑی کے اس دعوظ، کا تجزیہ کیجئے تو علم ہوتا ہے کہ اس میں حصل و لیل، دائی کی صدائیں و امانت کا وہ عام اقرار ہے جو سو سائیں میں موجود تھا اور مقام نہرست کی وصاحت کے لیے موقع اور محل کے اعتبار سے بہترین تشیل پیش کی گئی ہے کرجیسے بلندی پر کھڑا ایک شخص دونوں طرف دیکھ رہا ہوتا ہے جبکہ پیش میں کھڑے لوگ دوسرا طرف

لئے "اپنے پروردگار کے فیصلے کا انٹکار کر۔ تھا ری تھا ہر میں ہے" (الطرد، ۲۸)

لئے "اور صیر کر اور تیر اصبر اللہ ہی کے بھروسے پڑھے" (الخل، ۱۲۰)

کے حالات سے واقع نہیں ہو سکتے، اسی طرح نبی کی نگاہ میں دنیا و آخرت دونوں ہوتے ہیں جبکہ عام انسانوں کی نگاہ میں دنیا کے بھی صرف ظاہر تک محدود ہوتی ہیں۔ یعنی ممکن ظاہر از
مِنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَافِلُونَ۔

اس طرح رفتہ رفتہ دعوت کا حلقوں ویسیح ہوا، اللہ ہی جانتا ہے کہ ایسے کتنے اجتماعات کو آپ نے خطاب فرمایا۔ کتنے لوگوں سے ان کے گھروں میں جاکر ملاقات کی اور ان کے سامنے اپنی دعوت پیش کی۔ مذہن کا عالم یہ تھا کہ جب بھی حلوم ہوا کہ کوئی قافلہ باہر سے آیا ہوا ہے یا کوئی نوار دلتے میں موجود ہے، آپ اس کے پاس پہنچ جاتے اور اپنی دعوت پیش فرماتے۔ اسی سے دعوت اور تعلیم و تدریس کا فرق واضح ہوتا ہے معلم و مدرس یوں درکی جھوکریں نہیں کھاتے بلکہ مطلوب درست ہوتے ہیں اور طالبان علم ان کے پاس آتے اور ان کی ناز برداریاں کرتے ہیں جیکہ داعی طالب ہوتا ہے اور لوگ مطلوب۔ وہ گھر گھر جاتا ہے، ہر دروازے پر دستک دیتا ہے، ہر گوشہ میں اپنی آواز پہنچاتا ہے، لوگ تمثیر کرتے ہیں، تعذیب سے بھی نہیں چوکتے اجھلاتے اور دھنکار تے ہیں تو داعی الی اللہ تراثات کے وقت اپنے رب کے حضور میں عاجزی و فردوسی کے ساتھ گزر گزرا کر گزرا کر ان کی ہر ایت کے لیے دعائیں کرتا ہے اور ایک ایک کاتا نام لے کر دعوات کرتا ہے کہ ”باری تعالیٰ اعراب اخنطاب یا عرب بن ہشام میں سے کوئی ایک تو مجھے ضروری عطا فرمادے“ ایک طرف یہ اور دوسری طرف یہ بھی نگاہ میں رہے کہ ”داعی الی اللہ“ کے سینے میں پتھر کا ٹکڑا نہیں بلکہ ایک انتہائی حساس قلب ہوتا ہے جو ابناۓ نوع کے کفر و انکار پر بڑی طرح تذپیت ہے، ان کے انجام بد کے تصور سے اس پر غم و اندوه کی جو حالت طاری اور قی ہے اس سے اس پر عین عالم شباب میں بڑھا پے کے آثار طاری ہو جاتے ہیں اور جویں الہی کو بار بار لشی و شفی ہی نہیں میست، ہر یہ تشبیہ بھی کرنی طریقی ہے کہ اُنکلک بانجھ لشکت آن لا دیکھو تو امومتینہ

اور اعلیٰ باخِ نُفْسَكَ عَلَى أَثَارِهِمْ إِنَّ لَمْ يُؤْمِنُوا بِهِذَا الْحَدِيثِ أَسْفًا“ اے رسول کیا
تم ان کے کفر و انکار پر صد میں سے اپنے آپ کو ہلاک کر لو گے ہم نے یہ قرآن تم پر اس لیے
تو نہیں آتا کہ تم ایسی سخت مشقت میں پڑ جاؤ؛ ”ظَلَّهُ مَا أَنْزَلْنَا عَلَيْكَ الْقُرْآنَ لِتَشْقَىٰ“

دعوت کے اساسی نکات

بات طویل ہو جاتے گی۔ دعوت کے اس ابتدائی مرحلے کے بعد تعذیب و ابتلاء کا جزو
شروع ہوا اور جن صبر آنہ اور جان گسل حالات سے انھوں نے صلی اللہ علیہ وسلم اور آپ کے رفتاتے
کرام کو گزرنا پڑا وہ اپنی جگہ ایک مستقل موضوع ہے اور جیسا کہ میں نے عرض کیا تھا میں اپنی آج کی
گفتگو کو ”دعوت الی اللہ“ کی صرف ابتدائی مسئللوں تک محدود رکھنا چاہتا ہوں۔ البتہ اس گفتگو کو
ختم کرنے سے قبل میں انھوں نے صلی اللہ علیہ وسلم کا ایک خطبہ آپ کو ضرور سنانا چاہتا ہوں جو حقیقتی اسی
ابتدائی دور کا ہے۔ اس سے یہ علوم ہو گا کہ ”دعوت الی اللہ“ کے اساسی و بنیادی نکات کیا ہیں
اور اس میں اول کن امور پر زور دیا جاتا ہے اخطبات نبوی کی کتابوں میں یہ خطبہ ان الفاظ
میں نقل ہوا ہے۔

إِنَّ الرَّاِيْدَ لَا يَكْنِدُّ أَهْلَهُ وَاللَّهُ لَوْكَدَ بَنْثَ النَّاسِ جَمِيعًا مَا كَذَّبَتْ كُنْكَمْ
وَلَوْغَرَدَتْ النَّاسِ حَيْسِيًّا تَأْخُرَتْ مَسْكُمْ.

”وَگوایم جانتے ہو کہ رات اپنے قافلے والوں کو کبھی دھوکا نہیں دیتا۔ خدا کی قسم اگر بفرض
حال، میں تمام انسانوں سے جھوٹ کر سکتا ہیں تم کسے کبھی ذکر نہیں اور اگر قام انسانوں
کو فریب دے سکتا ہیں کبھی ذکر نہیں“

وَاللَّهُ الَّذِي لَا إِلَهَ إِلَّا هُوَ إِنَّ رَسُولَ اللَّهِ إِلَيْكُمْ خَاصَّةٌ وَإِنَّ
النَّاسَ كَافَةً۔

اُس خدا کی قسم جس کے سوکونی الاممیں بین اللہ کا رسول ہوں تمہاری طرف خصوصاً اور

پوری نوع انسانی کی طرف گھوڑا!“

وَاللَّهُ لَمْ يَتَوَقَّعْ كَمَا تَنَاهُواَ نَ شَمَّ لِتَبَعَّنَ كَمَا سَتَيَّقَطُونَ شَرَّ
لِتَحَسَّبُنَ بِمَا تَعْمَلُونَ شَمَّ لِتَجْزَوُنَ بِالْإِحْسَانِ إِحْسَانًا وَ
بِالسُّوءِ سُوءًا وَإِنَّهَا لِجَنَّةٍ أَبَدًا أَوْلَانَارَ أَبَدًا۔

”خدا کی قسم سب مر جاؤ گے جیسے روزانہ سو جاتے ہو پھر تینا اٹھاتے جاؤ گے جیسے
(ہر سچ) بیدار ہو جاتے ہو پھر لا زما نہ تھا رے اعمال کا حساب کتاب ہو گا اور پھر لانہ تھیں
بدار ملے گا اچھائی کا اچھا اور بُرا تی کا بُرا۔ اور وہ جنت ہے ہمیشہ کے لیے یا آگ ہے دامی۔“

اپنے اس خطے میں اکھنور صلی اللہ علیہ وسلم نے نبی کے لیے انتہائی بلیغ مشاہد رائد کی ہی
ہے۔ رائد کسی قافلے کا وہ معتمد ترین فرد ہوتا تھا جو سفر کی اگلی منزل کا تعین کرتا تھا اور قافلے سے
آگے جا کر معلوم کرتا تھا کہ کس جگہ پڑا اور مناسب رہے گا کہ پانی اور چارے کی سہیتیں فراہم ہوں ظاہر
ہے کہ رائد کے صدق و امانت پر ہی پورے قافلے کی سلامتی کا دار و مدار تھا اور اس کی ذرا سی غلط
بیانی پورے قافلے کی ہلاکت کا سبب بن سمجھی ہیتی۔ میں حال نبی کا ہوتا ہے کہ وہ قافلہ دنیا
کو منزل آخرت کی خبر دیتا ہے اور یہاں کی مہربشی و غفلت پر وہاں کے دردناک انجام سے خود اد
کرتا ہے۔ اس انتہائی بلیغ پیرائے میں اپنے مقام و منصب کو واضح فرمائکر حضور صلی اللہ علیہ وسلم خدا
کی توحید اور اپنی رسالت کی خبر دیتے ہیں اور پھر لپڑا زور اس بات پر صرف کر دیتے ہیں کنافلو
ہوشیار ہو جاؤ نیند کے ماؤ جا گو۔ جیسے روزانہ شام ہوتی ہے ایسے ہی تمہاری پوری زندگی کے دن
پر بھی ایک شام آتے گی اور سب طرح تم پر روز نیند طاری ہو جاتی ہے اسی طرح اس شام کو موت
تھیں اپنی آغوش میں لے لے گی۔ پھر سب طرح تم روزانہ صبح بیدار ہو جاتے ہو اسی طرح ایک دن تھیں
موت کی نیند سے اٹھا لیا جائے گا۔ (وَذَلِكَ يَوْمَ تُنْذَى كِبُرَةً عَسِيرَةً
يَسِيرَةً) پھر تمہارے زندگی مجرکے اعمال کا حساب ہو گا اور پھر یہ لمل کر رہے گا جملائی کا جملائی

سے یعنی ہمیشہ کے لیے جست اور برابری کا بڑائی سے یعنی ہمیشہ کی آگ باری سے معلوم ہو کر دعوت الی اللہ کے بنیادی اور اساسی نکات تو تین ہی ہیں یعنی توحید، رسالت اور معاد لیکن ان میں بھی ابتداءً اصل نذر آخرت کے محابے اور جزا اوسرا سے جبرا کرنے پر ہونا چاہیے۔ پورا قرآن مجید اور خصوصاً ابتدائی مکیات اس پر شاہزاد عادل ہیں۔ اور دعوت کا جو مصلحت حکم اسنختور مذکور یا کیا وہ تو اس پر آخری دلیل اور قطعی محبت ہے۔ ارشاد ہوا، یا یہاً المَذَرُ فِيمَا نَذَرْ! اے کپڑے میں لپٹ کر لیئے والے اکھڑا ہوا وہ خبردار کر! اور وَأَنذِرْ عَشِيرَةَ الْأَفْرَدِينَ! اور وڑا اپنے قریبی رشتہ داروں کو۔ دنیا میں نظام دین و شریعت کا نافاذ و قیام دعوت الی اللہ کا ہفت تو یقیناً ہے لیکن اسے ہفت بعید کہنا چاہیے۔ اس کا اولین ہفت ابناستے نوع کی اخروی فلاج و نجات ہے۔ چنانچہ ایک مقام پر اسنختور صلی اللہ علیہ وسلم نے فرمایا کہ سیری اور تمہاری مثال ایسے ہے جیسے آگ کا ایک جانالاؤ ہے اور تم اس میں گر پڑنے کو تیار ہو اور میں تھیں کرسے پکڑ کر اس میں گرنے سے وک رہا ہوں۔ پھر ظاہر ہے کہ جس سے حقیقی زیادہ محبت ہو اتنا ہی وہ اس دعوت میں مقدم ہو گا یہی وجہ ہے کہ حضور خاص اپنے گرانے کے افراد کو لے کر بیٹھتے تھے اور فرماتے تھے "یا فاطمۃ بنت محمد انقدی نفسك من النار فاني لا املك لك من الله مشیئاً" اے فاطمہ، محمد کی بیٹی! اور اسے صفتی اللہ کے رسول کی پیغمبپری اخوا پسند آپ کو آگ سے بچانے کی تحریک رو۔ اس لیے کہ اللہ کے یہاں مجھے تمہارے بارے میں کوئی اختیار نہ ہو گا!

حضرات! یہ ہیں دعوت الی اللہ کے اصول و مبادی اور یہ ہے اس کا اسلوب و شیخ۔ سب اک ہیں وہ لوگ جو آج کی اس مجلس سے یہ فیصلہ کر کے اٹھیں کہ ہم ان اصولوں اور اس اسلوب پر دعوت الی اللہ کا کام کریں گے اور حضور نبی کریم صلی اللہ علیہ وسلم کی مستحب دعوت کا استیاع کریں گے۔ میں نے اپنی اس گفتگو کو دعوت کے ابتدائی مرحلہ تک اس لیے مدد و درکھاہے کر مجھے یقین ہے اور میں علی وجہ البصیرت جانتا ہوں کہ اگر اس اسلوب پر دعوت الی اللہ کے چھوٹے

چھوٹے چراغ اور ننھے ننھے دیے ہمارے شہروں بستیوں اور قصبوں میں روشن ہو گئے تو پھر اس دعوت کے اعلیٰ مقامات اور بلند تر منازل کا سامان بھی فراہم ہو جائے گا اور نہ صرف یہ کہ ایک الیٰ اجتماعی وقت ہیم بپھن جائے گی جو امتت مُحَمَّدی کے چند اخلاقی دروحانی عوارض کا مادا کرے اور **وَلَتَكُنْ مِنْكُمْ أَمَّةٌ يَذْعُونَ إِلَى الْخَيْرِ وَيَا مَرْوُنَ بِالْمَعْرُوفِ وَيَنْهَا عَنِ الْمُنْكَرِ** وَأَوْلَئِكَ هُمُ الْمُفْلِحُونَ کی مصدقہ بن جائے۔ بلکہ وہ دن بھی دوسرے ہے گا جب یہ امت بخششیتِ مجرمی دعوت الی اللہ کے فریضیہ کا دا کرے گی اور **وَكَشِّمْ خَيْرَ أَمَّةٍ أَخْرَجَتْ لِلثَّالِثِ تَأْمُرُونَ بِالْمَعْرُوفِ وَنَهَا عَنِ الْمُنْكَرِ وَتُؤْمِنُ بِاللَّهِ** کی صحیح معنی میں مصدقہ ہو گی اور تمام نوع انسانی پرسنی اکرم صلی اللہ علیہ وسلم کی نبوت و رسالت کی جانب سے اتما محبت کرے گی **لَيَكُونَ الرَّسُولُ شَهِيدًا عَلَيْكُمْ وَلَتَكُونُوا شَهِيدًا عَلَى النَّاسِ**؛ اس کے عکس اگر ترتیب یہ رہے کہ بلند بانگ دعاوی سے کام شروع کیا جائے اور پھر یہی قدم پر عالمی انقلاب کا نعرہ لگایا جائے اور شجاعتِ اخزوی کا بین تبر کا مذکورہ کر کے قیامِ حکومتِ الہیہ اور لفاظِ نظام اسلامی کو اولین ہفت بنا کر جد و جدد شروع کی جائے تو بسا اوقات چند ہی قدم چل کر انسان ہمار جانا ہے اور خود اپنی طے کردہ راہ کی کسی ادنیٰ اسی چیز کو اپنا عبوری نصبِ العین قرار دے کر بس اسی کا ہو رہتا ہے۔

فَنَعُوذُ بِاللَّهِ مِنْ ذَلِكَ ! — اقُولُ قَوْلِي هَذَا وَاسْتَغْفِرَ اللَّهُ
لِي وَلَكُمْ وَلِسَائِرِ الْمُسْلِمِينَ وَالْمُسْلِمَاتِ . وَانْحَارْ دُعَوَانَا
انَّ الْحَمْدُ لِلَّهِ رَبِّ الْعَالَمِينَ .

لئے سوہا آں عربان اور چاہیے کہ رہے تھے تم میں ایک جماعت ایسی جو جلائی رہے تھیں کام کی طرف اور حکم دے اچھے کاموں کا اور منع کرے جو ایسی سے۔ اور وہی پہنچی اپنی مراد کو!

مرکزی انجمن حجّۃ القرآن لاهور

کے قیام کا مقصد

منع ایمان — اور — سرحرش پر تلقین

قرآن حکیم

کے علم و حکمت کی

ویسع پیانے — اور — اعلیٰ علمی سطح

پر تشویہ و اشاعت

تکمیل میں فیض عناصر میں تجدید ایمان کی ایک عمومی تحریک بنا ہو جائے

اور اس طرح

اسلام کی نشأۃ ثانیہ — اور — غلبہ دینِ حق کے دورہ نامی

کی راہ ہمار ہو سکے

وَمَا النَّصْرُ إِلَّا مِنْ عِنْدِ اللَّهِ